

# Nā Pana Kaulana o Keaukaha

*Na 'Anakē Edith Kanaka'ole*

F C7 F  
Nā pana kēia o Keaukaha

C7 F F7  
Mai ka palekai a i Leleiwi

Bb F C7 F C7, F, C7, F  
Pā mau i ka meheu a nā kūpuna.

Ha'alele aku 'oe i ka palekai  
Kahi māka'ika'i e nā sela moku  
Lana mālie ke kai, 'olu nā lawai'a.

Huli akula iā Puhi  
Kahi pana heiau o ka manō niuhi  
'O Kulapae, pae i ke kula.

Ho'olono ka 'oē a ke kai  
'O 'Auwili kēia  
Kūwili ka mana'o a ke aloha.

Hūlali aku 'o Keonekahakaha

Kahi huaka'i hele a nā kūpuna  
Ma'alo mau 'ia ke kupua honu.  
'Au a'e 'oe e pā mokumoku  
'O Peiwē pili me Lokoaka  
Kapa 'ia 'o Kealoha pāka, Mile 'Ehā.

—> e ho'omau

Kūnou mai 'o Hauani'o  
He kaha one hāuliuli  
'Alu ka pahe'e me ka 'ele'ele.

'Alu mai 'o Kaumaui  
Wai'ōlena, 'o Waiuli  
'O Puakahīnano kahi o Malo.

Pā aku nā wāwae iā Lehia  
Keonepūpū a 'o La'ieikawai  
Nā wahine kaulana o Leleiwi.

**Puana ka huaka'i hele loa**

Nā pana kaulana o Keaukaha  
Mai ka palekai a i Leleiwi

Ho'i a'e ka mana'o i nā kūpuna.

Aloha nō ka huaka'i hele i Keaukaha  
Nā pana kaulana o Hawai'i.